

तूं ई साईं तूं ई साहिब
 तूं ई दिल जो धणी प्यारो।
 तुंहिजे चरणनि में मुंहिजो
 चितु रहे थो रांझन राति दिहाड़ो॥

तो सां लगी दिलि दिलड़ी बणी आ
 तुंहिजी मुहबत अमुल मणी आ
 तुंहिजी कृपा जी किंकरि रिणी आ
 मिली मूं खे तुंहिजी प्रीति पंच कणी आ
 याचक खे जानिब कयो निहाल नज़र सां
 साजन बणायो तो सरसु सोभारो॥ १ ॥

तवहां जी सिकायलि हर हर सिके थी
 कदमनि छाया में लालन लिके थी
 चाहिना जा चित जी कदहीं ना चुके थी
 पल पल प्रियनि तो टिकाणे टिके थी
 दुआऊं दिलड़ी दम दम दिये थी
 जीए साईं अ जे दिलिड़ी अ दुलारो॥२॥

कथा कंत तुंहिजी चेरी चवायां
 आजियूं निवाजियूं करे गले पांडु पायां
 भगुवानु भक्तिनि जो भूरल तो भायां
 करे साहु सदिके साराह गायां
 मनु प्राण आत्मा ममता में मोहे
 घोरे छदियां हीउ संसार सारो॥३॥

मैगसि चंद्र मालिक जी जुड़ियमि जवानी
लधो लाट जो तो साहिबु सुजाणी
सदां शाल सुखड़ा सुहग जा तूं माणीं
खिलंदा दिसीं सदां अवध राउ राणीं
लाड़िला लड़ाए गुनड़ा थो ग़ाई
वारिस वधाई प्रमियुनि पाड़ो॥४॥

दिलदार तूं आं मनठार तूं आं
सरदार तूं आं सींगार तूं आं
दातार तूं आं सुकुमार तूं आं
जीवन जद्रे जो आधार तूं आं
ब़ाहिरियें सफर जो मददगार तूं आं
हीणनि जो हामी हाकिमु हाकारो॥५॥